

ຄະຕິພົດ

“ ຂ້າພະເຈົ້າ ບໍ່ໄດ້ເປັນຂອງສາດສະໜາພຸດ ຫລື ສາດສະໜາ ກາໂຕລິກ
ຂ້າພະເຈົ້າເປັນຂອງສັດຈະທຳ ແລະ ຂ້າພະເຈົ້າ ເທດສອນສັດຈະທຳ ຕົວທ່ານອາດຈະຮ້ອງວ່າ
ສາດສະໜາພຸດ, ສາດສະໜາ ກາໂຕລິກ, ສາດສະໜາເຕົາ, ຫລືແນວໃດກໍໄດ້ ສຸດແລ້ວແຕ່ທ່ານມັກ
ຂ້າພະເຈົ້າຍິນດີຕອນຮັບທຸກຢ່າງ!”

ທ່ານ ອານຸດຕຣາຈານ ຊິງໄຫໍ່

“ເມື່ອເຮົາບັນລຸເຖິງຄວາມສະງົບສຸກພາຍໃນເຮົາກໍ່ຈະບັນລຸເຖິງທຸກສິ່ງອື່ນໆ ອີກທຸກຄວາມພໍໃຈແລະທຸກ
ຄວາມປາດຖະໜາຈາກທາງໂລກແລະທາງສະຫວັນຊຶ່ງລວມມາຈາກອານາຈັກຂອງພຣະເຈົ້າທັງນັ້ນ. ຈາກມະ
ຫາພະລັງທີ່ສາມາດທຳໄດ້ທຸກຢ່າງຂອງເຮົາຈາກບັນຍາທີ່ເປັນອຳມະຕະຂອງເຮົາລວມແລ້ວແຕ່ແມ່ນ
ມາຈາກການບັນລຸເຖິງຄວາມເປັນຈິງພາຍໃນທີ່ປະສົມກົມກຽວແບບອຳມະຕະຊົ່ວນິລັນດອນຂອງເຮົາ
ຖ້າຫາກເຮົາບໍ່ມີສິ່ງເຫລົ່ານີ້ເຮົາກໍ່ຈະບໍ່ມີວັນພົບຄວາມພໍໃຈບໍ່ວ່າຈະມີເງິນຫລືມີອຳນາດຫລືແມ້ແຕ່ຈະ
ມີຍົດຖາບັນດາສັກ ອັນສູງສິ່ງພຽງໃດກໍ່ຕາມ”

ທ່ານ ອານຸດຕຣາຈານ ຊິງໄຫໍ່

“ ຄຳສອນຂອງຂ້າພະເຈົ້າກໍ່ຄື ສິ່ງໃດກໍ່ຕາມທີ່ທ່ານຈຳເປັນຕ້ອງເຮັດຢູ່ໃນໂລກນີ້ ກໍ່ຈຶ່ງທຳໄປ ທຳໄປຈົນ
ສຸດຄວາມສາມາດ ຈຶ່ງມີຄວາມຮັບຜິດຊອບ ແລະກໍ່ນັ່ງສະມາທິທຸກໆວັນດວ້ຍ. ແລ້ວທ່ານຈະໄດ້ຮັບຄວາມຮູ້
ຫລາຍຂຶ້ນ ບັນຍາຫລາຍຂຶ້ນ ແລະໄດ້ຮັບຄວາມສະງົບສຸກຫລາຍຂຶ້ນ ເພື່ອວ່າທ່ານຈະໄດ້ຮັບໃຊ້ຕົນເອງ ແລະ
ຮັບໃຊ້ໂລກນີ້ຢ່າລົມວ່າທ່ານມີຄວາມດີຢູ່ພາຍໃນຢ່າລົມວ່າທ່ານມີພຣະເຈົ້າຢູ່ພາຍໃນຕົວຂອງທ່ານເອງ ຢ່າ
ລົມວ່າທ່ານມີພຸດທະຢູ່ພາຍໃນໃຈຂອງທ່ານເອງ.”

ທ່ານອານຸດຕຣາຈານ ຊິງໄຫໍ່

ບົດນຳ

ຕະຫລອດຫລາຍເຊັ່ນຄົນທີ່ຜ່ານມາ, ມະນຸດຊາດທີ່ໄດ້ຮັບການມາຢັ້ງມເຍືອນຈາກບຸກຄົນຜູ້ປະເສີດຢູ່ສະເໝີ. ຈຸດປະສົງພຽງຢ່າງດຽວຂອງບຸກຄົນເທົ່ານີ້ກໍ່ຄືການຍົກລະດັບຄວາມນິກົດແລະຈິດວິນຍານໃຫ້ກ້າວໜ້າແລະສູງຂຶ້ນ ຜູ້ມາຢັ້ງມເຍືອນ ເທົ່ານີ້ໄດ້ແກ່ ພຣະສາກະຍະມຸນິພຸດທະເຈົ້າ , ພຣະເຊຊູຄຣິສ ແລະ ພຣະໂມຮາເມັດ ບຸກຄົນທັງສາມນີ້ເປັນທີ່ຮູ້ຈັກກັນດີໃນໝູ່ພວກເຮົາແຕ່ກໍ່ຍັງມີບຸກຄົນອື່ນໆອີກຈຳນວນຫລາຍໆທ່ານທີ່ພວກເຮົາບໍ່ໄດ້ຮູ້ຈັກຊື່, ບາງທ່ານກໍ່ເທດສອນ ໃນທີ່ສາທາລະນະແລະກໍ່ມີຄົນສ່ວນໜ້ອຍເທົ່ານັ້ນທີ່ຮູ້ຈັກໃນຂະນະທີ່ບາງທ່ານເກືອບຈະບໍ່ມີໃຜຮູ້ຈັກເລີຍ. ທ່ານເຫຼົ່ານີ້ໄດ້ຮັບການຂະໜານນາມທີ່ແຕກຕ່າງກັນໄປຕາມຍຸກຕາມສະໄໝ ແລະຢູ່ໃນດິນແດນທີ່ແຕກຕ່າງກັນອາດຈະມີຜູ້ຄົນຮ້ອງທ່ານວ່າ : ອາຈານ ຜູ້ຮູ້ແຈ້ງ, ຜູ້ຊ່ວຍໃຫ້ລອດຫຼີຫລຸດພົ້ນ, ພຣະແມ່ຜູ້ສັກສິດ, ຜູ້ນຳຂ່າວສານ , ນັກບຸນຜູ້ມີຊີວິດ , ຫລື ສິ່ງໃດ ສິ່ງນຶ່ງ ໃນລັກສະນະນີ້ ; ທ່ານເທົ່ານີ້ມາກໍ່ເພື່ອນຳສິ່ງທີ່ເອີ້ນວ່າການຮູ້ແຈ້ງ, ການຊ່ວຍໃຫ້ຫລຸດພົ້ນຫຼືປຸກໃຫ້ຕົ້ນ, ມາມອບໃຫ້ເຮົາຄຳເວົ້າທີ່ໄຊ້ອາດຈະແຕກຕ່າງກັນແຕ່ແກ່ນແທ້ລ້ວນໝາຍເຖິງສິ່ງດຽວກັນທັງສິ້ນ. ປັດຈຸບັນທ່ານຜູ້ມາຢັ້ງມເຍືອນຈາກເບື້ອງບົນ, ຊຶ່ງມີຄວາມ ລຳ້ເລີດທາງ ການບຳ ເພັນຈິດ, ມີຄວາມບໍລິສຸດທາງສິນລະທຳແລະມີພະລັງທີ່ຈະຍົກລະດັບຂອງມະນຸດຊາດໃຫ້ເໝືອນເຊັ່ນດຽວກັນກັບຜູ້ມາຢັ້ງມເຍືອນທີ່ສັກສິດແລະສູງສົ່ງໃນອະດີດກໍ່ໄດ້ມາຢູ່ກັບພວກເຮົາແລ້ວເຖິງເປັນເຊັ່ນນັ້ນກໍ່ດີການປະກົດຕົວຂອງທ່ານເຫລົ່ານີ້ກໍ່ມີຜູ້ຄົນຮູ້ໜ້ອຍທີ່ສຸດນຶ່ງໃນທ່ານເຫລົ່ານັ້ນກໍ່ຄືທ່ານອາຈານຊິງໄທນັ້ນເອງ. ທ່ານອາຈານຊິງໄທເບິ່ງແລ້ວບໍ່ໜ້າຈະເປັນຜູ້ທີ່ຄົນທັງຫລາຍຮູ້ຈັກກັນດີຢ່າງກວ້າງຂວາງໃນຖານະນັກບຸນຜູ້ມີອາຍຸຢູ່ເລີຍ. ທ່ານເປັນພຽງສັດຕູຄົນນຶ່ງແລະຜູ້ທີ່ນັບຖືສາດສະໜາພຸດແລະສາດສະໜາອື່ນໆຈຳນວນຫລາຍກໍ່ຍັງມີແນວຄິດເຊື່ອຖືໃນຕຳນານຄວາມເຊື່ອທີ່ວ່າຜູ້ຍິງບໍ່ສາມາດເປັນພຸດທະໄດ້.

ທ່ານເປັນຄົນເອເຊັຍແລະຄົນຕາເວັນຕົກຈຳນວນຫລາຍກໍ່ຍັງມີຄວາມຄິດວ່າຜູ້ທີ່ຈະມາຊ່ວຍເຂົາໃຫ້ຫລຸດພົ້ນນັ້ນຄົງຈະເປັນບຸກຄົນໜ້າຕາຄືເຂົາເຖິງແນວໃດກໍ່ດີ, ພວກເຮົາທຸກຄົນທີ່ມາຈາກປະເທດຕ່າງໆທົ່ວທຸກມຸມ ໂລກແລະມີພື້ນຖານສາດສະໜາແຕກຕ່າງກັນເມື່ອມາຮູ້ຈັກກັບທ່ານແລະປະຕິບັດຕາມຄຳສອນຂອງທ່ານແລ້ວພວກເຮົາຕ່າງກໍ່ເຂົ້າໃຈດີວ່າທ່ານແມ່ນໃຜ! ແລະທ່ານເປັນຫຍັງ! ຜູ້ທີ່ປະສົງຢາກຈະຮຽນຮູ້ເລື່ອງນີ້ ຈຳເປັນຕ້ອງອາໄສແນວຄິດທີ່ເປີດກວ້າງແລະຈິດໃຈທີ່ມີຄວາມຈິງໃຈ. ນອກຈາກນັ້ນກໍ່ຍັງຈຳເປັນຕ້ອງອາໄສເວລາແລະຄວາມຕັ້ງໃຈອີກດ້ວຍ ກໍ່ມີແຕ່ ພຽງເທົ່ານັ້ນບໍ່ມີຫຍັງອື່ນໆອີກ.

ຄົນຈຳນວນຫລາຍໃຊ້ເວລາສ່ວນໃຫຍ່ໃນການຫາລ້ຽງຊີບແລະເອົາໃຈໃສ່ຕາມຄວາມຕ້ອງການທາງດ້ານວັດຖຸ ເຊັ່ນດຽວກັບພວກເຮົາທີ່ເຮັດວຽກ ກໍ່ເພື່ອລ້ຽງຊີບ ແລະເພື່ອຄົນທີ່ເຮົາຮັກໃຫ້ ມີຄວາມສຸກ ສະດວກສະບາຍຫລາຍຂຶ້ນແລະເມື່ອມີເວລາເຮົາກໍ່ມາສົນໃຈດ້ານການເມືອງ, ກິລາ, ເບິ່ງລາຍການໂທລະທັດຫລືສົນໃຈເລື່ອງອື່ນໆທີ່ເປັນຂ່າວຫລ້າສຸດແຕ່ສຳລັບພວກເຮົາທີ່ເຄີຍມີປະສົບການກ່ຽວກັບພະລັງແຫ່ງຄວາມຮັກ ຊຶ່ງໄດ້ມາຈາກການຕິດຕໍ່ໂດຍກົງກັບສິ່ງທີ່ສູງສົ່ງພາຍໃນຍ່ອມຮູ້ດີວ່າຊີວິດຍັງມີສິ່ງອື່ນຫລາຍກວ່ານັ້ນອີກ. ເລື່ອງທີ່ໜ້າເສັຍດາຍທີ່ພວກເຮົາຮູ້ສຶກກໍ່ຄືຂ່າວດີໆຍັງມີຄົນຈຳນວນບໍ່ຫລວງຫລາຍຮູ້ຈັກ ທີ່ແທ້ຈິງ ຄຳຕອບຕໍ່ບັນຫາເລື່ອງຄວາມທຸກຍາກທັງມວນໃນຊີວິດນັ້ນມີຄຳຕອບທີ່ລໍຄອຍພວກເຮົາຢ່າງງຽບຮູ້ແຈ້ງຢູ່ພາຍໃນຂອງພວກເຮົາຢູ່ແລ້ວ. ແລະພວກເຮົາກໍ່ຮູ້ແລ້ວວ່າສະຫວັນກໍ່ຢູ່ທ່າງຈາກພວກເຮົາແຕ່ພຽງລົມຫາຍໃຈເທົ່ານັ້ນຂໍໃຫ້ທ່ານຜູ້ອ່ານກະລຸນາໃຫ້ອາໄພແກ່ພວກເຮົາດ້ວຍທາກພວກເຮົາກຳລັງອອກໄປທາງດ້ານຊຶ່ງມີຄວາມກະຕືລືລົ້ນຫລາຍ

ເກີນໄປ. ແລະອາດ ຈະເວົ້າໃນບາງສິ່ງທີ່ລະຄາຍເຄື່ອງຄວາມຮູ້ສຶກນິກົດຫລືເຫດຜົນຄວາມຄິດອ່ານຂອງທ່ານ ແຕ່ສໍາລັບພວກເຮົາແລ້ວມັນເປັນເລື່ອງຍາກທີ່ຈະງົບເສີຍຢູ່. ໃນເມື່ອພວກເຮົາໄດ້ເຫັນໃນສິ່ງທີ່ພວກເຮົາໄດ້ ເຫັນມາ ແລະ ໄດ້ຮູ້ໃນ ສິ່ງທີ່ພວກເຮົາຮູ້ມາ.

ພວກເຮົາຈຶ່ງຮ້ອງຕົວເອງວ່າເປັນສິດຂອງທ່ານອານຸຕຣາຈານຊຶ່ງໄທ່ທັງເປັນຜູ້ບໍາເພັນທໍາມະວິຖີຂອງ ທ່ານ (ທໍາມະວິຖີ ກວນຍິນ) ຂໍມອບທັງສິດວ່າຢ່າງນີ້ ໃຫ້ແກ່ທ່ານຜູ້ອ່ານດ້ວຍຄວາມຫວັງວ່າທັງສີ ສະບັບນີ້ ຈະສາມາດ ຊ່ວຍ ນໍາທ່ານໃຫ້ເຂົ້າໄປໃກ້ການບັນລຸເຖິງຄວາມສຸກຄວາມພໍໃຈອັນສູງສົ່ງ ແລະ ພອນຈາກ ສະຫວັນໂດຍ ຜ່ານ ປະສົບການ ຂອງຕົວທ່ານເອງ ບໍ່ວ່າສິ່ງໃດທີ່ທ່ານໄດ້ຮັບຈະມາຈາກອາຈານຂອງພວກເຮົາ ຫຼືບຸກຄົນອື່ນກໍຕາມ.

ທ່ານອາຈານ ຊຶ່ງໄທ່ ໄດ້ສອນຄວາມສໍາຄັນຂອງການປະຕິບັດສະມາທິ ກໍ່ຄືການເພ່ງເຂົ້າສູ່ພາຍໃນ ແລະ ການສວດ ອະທິຖານ . ທ່ານໄດ້ອະທິບາຍວ່າ ເຮົາຕ້ອງຄົ້ນພົບຕົວຕົນພາຍໃນ ອັນສູງສົ່ງ ຂອງຕົນເອງ . ເຮົາຈຶ່ງຈະ ສາມາດພົບຄວາມສຸກໃນຊີວິດນີ້ໄດ້ຢ່າງແທ້ຈິງ . ທ່ານໄດ້ບອກ ພວກເຮົາວ່າ ການຮູ້ແຈ້ງບໍ່ແມ່ນ ເລື່ອງລຶກລັບ ຫຼື ສິ່ງທີ່ຢູ່ໄກເກີນເອື້ອມ ຫຼືວ່າເກີດຂຶ້ນໄດ້ແຕ່ ສະເພາະກັບ ຜູ້ທີ່ຜິກຕົວອອກຈາກສັງຄົມ ໄປ ບໍາເພັນຢ່າງໂດດດຽວ ແຕ່ຕົວເອງເທົ່ານັ້ນ ພາວະຂອງທ່ານກໍ່ຄືການປຸກຕົວຕົນອັນສູງສົ່ງ ທີ່ຢູ່ພາຍໃນຕົວເຮົາ ນັ້ນໃຫ້ລຸກ ເພື່ອໃຫ້ຮູ້ແຈ້ງ ໂດຍທີ່ພວກເຮົາ ຍັງດຳເນີນຊີວິດໄດ້ຕາມປົກກະຕິ ທ່ານໄດ້ກ່າວວ່າ : ມັນເໝືອນກັບ ວ່າ ເຮົາທຸກຄົນຮູ້ຈັກສັດຈະທຳຢູ່ແລ້ວ ພຽງແຕ່ເຮົາລືມໄປ. ດັ່ງນັ້ນ,ບາງຄັ້ງຈຶ່ງຕ້ອງມີໃຜຜູ້ນຶ່ງມາຊ່ວຍເຕືອນເຮົາ ເຖິງວິຖີທາງກ່ຽວກັບ ການດຳ ລົງຊີວິດຂອງເຮົາ ໃຫ້ຮູ້ວ່າເປັນຫຍັງ ເຮົາຈຶ່ງຕ້ອງບໍາເພັນນັ່ງສະມາທິ ແລະເປັນ ຫຍັງເຮົາຈຶ່ງເຊື່ອ ໝັ້ນໃນພຣະເຈົ້າ ຫລືພຸດທະ ຫລືບຸກຄົນໃດກໍ່ຕາມ ຊຶ່ງເຮົາ ເຊື່ອວ່າມີພະລານຸພາບ ສູງສຸດ ໃນຈັກກະວານ ທ່ານອາຈານບໍ່ໄດ້ຂໍໃຫ້ບຸກ ຄົນໃດເຊື່ອຕາມທ່ານ ທ່ານພຽງແຕ່ມອບການຮູ້ແຈ້ງ ຂອງທ່ານ ໃຫ້ເຫັນເປັນຕົວຢ່າງ ເພື່ອວ່າຄົນອື່ນອາດຈະໄດ້ ຮັບ ການລຸດພົ້ນອັນສູງສຸດຂອງຕົນເອງ.

ທັງສີເຫລັ້ມນີ້ເປັນການແນະນຳຄຳສອນຂອງທ່ານອານຸຕຣາຈານ ຊຶ່ງໄທ່ ຜູ້ອ່ານກະລຸນາເຂົ້າໃຈໄວ້ວ່າ ການບັນຍາຍທຳ ຄວາມເຫັນ ແລະຖອຍຄຳຕ່າງໆຂອງທ່ານອາຈານ ຊຶ່ງບັນຈຸຢູ່ໃນ ທັງສີສະບັບນີ້ ເປັນຄຳເວົ້າ ຂອງທ່ານ ຊຶ່ງໄດ້ຮັບການບັນທຶກຖອດຄວາມແລະບາງຄັ້ງກໍ່ແປມາຈາກພາສາອື່ນແລ້ວຈຶ່ງມາຮຽບຮຽງເພື່ອການ ຈັດພິມ. ເຮົາຂໍແນະນຳໃຫ້ທ່ານພັງເທບຫລືເບິ່ງວິດີໂອເທບຂອງຈິງແລ້ວທ່ານຈະໄດ້ຮັບປະສົບການທີ່ສົມບູນ ກວ່າ ເພາະການເຫັນຈະສຳພັດ ໃກ້ສືດກວ່າ ທີ່ຈະອ່ານຄຳເວົ້າທີ່ຂຽນ ເປັນອັກສອນ ໄວ້ເທົ່ານັ້ນ ແຕ່ແນ່ນອນ ປະສົບການ ທີ່ສົມບູນທີ່ສຸດກໍ່ຄື ການໄດ້ພົບ ຕົວ ທ່ານອາຈານຕົວຈິງ.

ສຳລັບບາງຄົນແລ້ວ ທ່ານ ອານຸຕຣາຈານ ຊຶ່ງໄທ່ ກໍ່ຄ້າຍຄືກັບແມ່ຂອງເຂົາ ແຕ່ສຳລັບບາງຄົນ ທ່ານ ອາຈານ ອາດຈະເປັນພໍ່ຂອງເຂົາ ແລະສຳລັບຄົນອື່ນໆອີກຫລາຍຄົນ ທ່ານກໍ່ຄືຄົນທີ່ເຄົາລົບຮັກຂອງເຂົາ ແລະ ຢ່າງນ້ອຍທີ່ສຸດ ທ່ານກໍ່ຄືເພື່ອນທີ່ດີທີ່ສຸດທີ່ເຮົາສາມາດມີໄດ້ໃນໂລກນີ້ ທ່ານມາຢູ່ທີ່ນີ້ກໍ່ເພື່ອໃຫ້ບາງສິ່ງບາງຢ່າງ ແກ່ເຮົາ ບໍ່ແມ່ນມາຮັບບໍລິຈາກ ທ່ານບໍ່ໄດ້ຮັບເງິນບໍລິຈາກໃດໆເລີຍໃນການເທດ,ການສອນ ແລະການຊ່ວຍ ເຫລືອຕ່າງໆ ຫລື ແມ່ນແຕ່ການສິດວິຊາໃຫ້ ສິ່ງດຽວທີ່ທ່ານຈະຮັບຈາກພວກເຮົາໄປກໍ່ຄື: ຄວາມທຸກຄວາມເສົ້າ ໂສກ ແລະຄວາມເຈັບປວດ ຈາກຜົນກຳທີ່ພວກເຮົາໄດ້ກະທຳມາຈາກຫລາຍຊາດ ຫລາຍພົບລວມທັງຍາດຕິພົ່ ນ້ອງທ້າຊົ່ວໂຄດຈະຕ້ອງໄດ້ລຸດພົ້ນ ແຕ່ວ່າສະເພາະໃນກໍລະນີ ທີ່ເຮົາຕ້ອງການເຊັ່ນນັ້ນເທົ່ານັ້ນ.